

2013-2014 లో మేషరాశి ఫలితములు

ఆదాయం - 11 వ్యయం - 5 రాజ - 2 అప - 4

అశ్వని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల యందు జన్మించిన వారు “చూ, చే, చో, లా, లీ, లూ, లే, లో, ఆ” అను అక్షరములు తమ పేరునకు మొదటగలవారు మేషరాశికి చెందినవారు.

2013-2014 సంవత్సర ఫలితములు

మేషరాశి - మేషరాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. ఆర్థికపరమైన సర్దుబాట్లను సమర్థవంతంగా చేయగలుగుతారు. ప్రయాణాలు ఎక్కువగా చేయవలసి వస్తుంది. కుటుంబ పురోగతి బాగుంటుంది. శుభకార్యాలు జరుగుతాయి. వాహనయోగం ఏర్పడుతుంది. బంధువుల్లో ఓ వర్గానికి దూరం అవుతారు. ఆరోగ్యం కుదుటపడుతుంది. క్రమశిక్షణాయుతమైన జీవితాన్ని అలవరచుకోవడానికి ఎంతగానో శ్రమిస్తారు. ఆడపిల్లల విషయంలో కొన్ని ప్రత్యేక జాగ్రత్తలు తీసుకొనవలసిన పరిస్థితులు ఏర్పడతాయి. శని తులారాశిలో సంచారం, గురువు వృషభ, మిథునరాశులలో సంచారం, సప్తమంలో రాహుగ్రహ సంచారం, లగ్నంలో కేతుగ్రహ సంచారం, గురు, శుక్ర మౌఢ్యములు, రవి, చంద్ర గ్రహణాలు ప్రధానమైన ఫలితాలను నిర్దేశిస్తున్నాయి. జీవితాశయ సాధన కోసం విశేషంగా శ్రమిస్తారు. పట్టుదలతో కార్యాన్ని సాధిస్తారు. ఈ విజయం వెనుక మిమ్ములను ప్రోత్సహించేవాళ్ళు, అడుగడుగునా ఆటంకాలు కల్పించేవాళ్ళు ఉంటారు. దైవానుగ్రహం వల్ల శ్రమ ఫలిస్తుంది. విలువైన ఆభరణాలు కొనుగోలు చేస్తారు. సమాజం కోసం, దర్పం కోసం ధనం ఖర్చు చేస్తారు. ఇది అనవసర వ్యయం అని తెలిసి కూడా చేస్తారు. మాసిపోయిన, సమసిపోయిన సమస్యలు తిరిగి తెరపైకి వస్తాయి. మీ పలుకుబడిని ఉపయోగించి వాటిని శాశ్వతంగా పరిష్కరిస్తారు. కోరుకున్న మంచి ఉద్యోగం లభిస్తుంది. అదేవిధంగా కొంతమందికి జాబ్ Satisfaction ఉండదు. ఉద్యోగం కోసం ప్రయత్నాలు చేస్తుంటారు. ఉద్యోగంలో స్థిరత్వం ఉండదు. ఆదాయం ఖర్చులకు సరిపోతుంది. మిగులు ధనం ఉండదు. ఖర్చులు అదుపు చేయాలన్న మీ ఆలోచన ఫలించదు. నూతన ఆదాయ మార్గాలే పరిష్కారమని భావిస్తారు. వ్యాపారపరమైన

ఆలోచనలు చోటు చేసుకుంటాయి. దొంగస్వామీజీలను నమ్మి మోసపోతారు. వ్యక్తిగత జాతకం పరిశీలించుకోవడం మంచిది.

తగాదాలకు, వివాదాలకు దూరంగా ఉండాలని మీరు భావించినా అది మీకు చుట్టుకుంటుంది. విలువైన ఆస్తులను అమ్మి వేరొకచోట అంతకంటే విలువైన ఆస్తులను కొనుగోలు చేస్తారు. ఇతర దేశాలలో ఉన్న మీ ఆత్మీయుల ధనంతో వారికి ఇక్కడ స్థిరాస్తులు కొనుగోలు చేస్తారు. వాటికి విలువ పెరుగుతుంది. మీ ప్రతిష్ఠ కూడా పెరుగుతుంది. మేధావులు ఇతరుల సమస్యలను పరిష్కరించినంత తేలికగా సొంత సమస్యలను పరిష్కరించుకోలేరు. అందరూ మీ సలహాలు పాటించి ప్రయోజనం పొందుతారు. ఇంట్లో వాళ్ళకు మాత్రం మీ మాటలు రుచించవు. సేవకా జనం, స్నేహితుల వల్ల ఇబ్బందులు ఏర్పడతాయి. ఆర్థిక నష్టం కూడా జరుగుతుంది. మీ పరువు, ప్రతిష్ఠలను దెబ్బతీయడానికి ప్రయత్నించే వ్యక్తులకు కఠినమైన గుణపాఠం చెబుతారు. మీరు అందరినీ సమానంగా చూసినా మీరు ఏదో ఒక వర్గానికి, ప్రాంతానికి, కులానికి చెందిన వ్యక్తిగా ముద్రపడుతుంది. ఈ విషయాన్ని మీరు పట్టించుకోరు. ఆరోపణలు చేసిన వారి అంతరాత్మ సాక్షికి వదిలివేస్తారు. వివాహ విషయం విసుగు కలిగిస్తుంది. సంబంధాలు దగ్గరగా వచ్చి చేజారిపోతాయి. ఎన్ని సంబంధాలు చూసినా ఏదో ఒక కారణం చేత వెనక్కి పోతాయి. సంవత్సర ద్వితీయార్థంలో ఆకస్మికంగా సంబంధం కుదురుతుంది. ఆర్థికపరమైన విషయాలు లెక్కచేయకుండా సంబంధం ఖరారు చేస్తారు. మారుతున్న రాజకీయ పరిస్థితులు మీకు అనుకూలంగా ఉంటాయి. రాజకీయ పదవి లభిస్తుంది. శత్రుత్వం పెరుగుతుంది. అదేవిధంగా ప్రజా సంబంధాలు వృద్ధి చెందుతాయి. ఎక్కడైనా, ఏ రంగంలోనైనా చెడు జరిగితే, మరో చోట అంతకుమించిన మంచి జరుగుతుంది. బలంగా దైవాన్ని నమ్మినందుకు మంచి ఫలితాలే ఎక్కువగా సంప్రాప్తిస్తాయి. పత్రికా ప్రకటనలు ఇచ్చేటప్పుడు, మీడియాతో మాట్లాడేటప్పుడు జాగ్రత్త వహించండి. మీ అభిప్రాయాలు వక్రీకరించబడే అవకాశం ఉంది. నూతన బాధ్యతలను సమర్థవంతంగా నిర్వహిస్తారు. ఎగుమతి దిగుమతి వ్యాపారాలు, ఆహార ధాన్యాల వ్యాపారం లాభిస్తాయి. ఫైనాన్స్ వ్యాపారం, స్పెక్యులేషన్ లాభించదు. నూతన ఆరోగ్య సూత్రాలు పాటించి మంచి ఫలితాలు సాధిస్తారు. మారుతున్న రాజకీయ పరిస్థితులకనుగుణంగా మీ వ్యూహాన్ని మార్చుకుంటారు. నమ్మిన సిద్ధాంతాలను తాత్కాలికంగా పక్కనబెడతారు. శత్రువర్గం రహస్యాలను తెలుసుకొని లాభపడతారు. అనవసరమైన ఆలోచనలు చికాకు కలిగిస్తాయి. మానసిక ప్రశాంతత కొరకు కొత్త విధానాలు అవలంబిస్తారు. రవాణా సంబంధమైన విషయాలు, ప్రింటింగ్, డాక్యుమెంట్స్, అప్లికేషన్స్, ఇంటర్వ్యూ కార్డులు మొదలైన విషయాలు అతి జాగ్రత్తగా పరిశీలించుకోవాలి. నమ్మిక విషయంలో, రొటీన్ సంతకాల

అర్ధరాత్రియందు స్నానము చేయకూడదు.

విషయంలో వ్యక్తిగత అభిమానాలకు, బంధుత్వాలకు అతీతంగా వ్యవహరించాలి. అనుబంధాలను లక్ష్య పెట్టకూడదు. ఇంతజాగ్రత్తగా ఉన్నా అసౌకర్యము, ఇబ్బందులు తప్పితాయన్న గ్యారంటీ లేదు. మీ వైపు తప్పులేదని మాత్రం ఋజువు చేసుకోగలుగుతారు. రిజిస్ట్రేషన్, ఇన్సూరెన్స్ లైసెన్సుల పునరుద్ధరణ వంటివి సజావుగా సాగిపోతాయి. మొండికేసిన స్థిరాస్తి రిజిస్ట్రేషన్ కాకుండానే మీ స్వాధీనంలోకి వస్తుంది. కొంతకాలం వృత్తిలో స్థిరత్వం లేక ఉద్యోగపరంగా చాలా కంపెనీలు మారతారు. జాబ్ Satisfaction లభించదు. తప్పు మీదా లేదా యజమానులదా అని తెలుసుకోలేక అయోమయంలో పడతారు. ఎన్ని ఉద్యోగాలు మారినా బ్రేక్ మాత్రం రాదు. స్థిరాస్తి వ్యవహారాలు, కోర్టు వివాదాలు, అన్యాయాంతం అయిన భూములు మొదలైన విషయాలన్నీ మీకు అనుకూలంగా మలుపు తిరుగుతాయి. చికాకులు భరించలేక కొన్నింటిని మీరే తెగదెంపులు చేసుకుంటారు. సంతాన విషయమై చింతించవలసిన అవసరం లేదని గ్రహించి మనోధైర్యం కలిగి ఉంటారు. ఎలర్జీ, అజీర్తి, కీళ్ళ నొప్పుల వంటి స్వల్ప ఇబ్బందుల పట్ల అప్రమత్తంగా ఉండుట చెప్పదగిన సూచన. కార్యాలయంలో ప్రతి విషయానికీ విమర్శకుల వలన, చాడీలు చేప్పేవారి వలన, పిటిషన్లు పెట్టే వారి వలన ఆటంకాలు, వాగ్వివాదాలు సంభవిస్తాయి. మొండి వైఖరితో ఎవరినీ లెక్కజేయకుండా మీ పని మీరు సక్రమంగా నిర్వహించి మీ సామర్థ్యాన్ని నిరూపించుకుంటారు. రాజకీయ వ్యవహారాలలో, శుభకార్యాలలో మధ్యవర్తిత్వం వహించడం వలన మంచి పేరు ప్రఖ్యాతలు వస్తాయని ఆశిస్తారు. కానీ అందుకు విరుద్ధంగా వైఫల్యాలకు, వారి అసమర్థతకు మీరే పరోక్షంగా బాధ్యత వహించవలసి వస్తుంది. స్త్రీలకు సంబంధించిన వివాదాలలోకి మీ పేరు లాగబడే అవకాశం ఉంది. మీకు లభించవలసిన ప్రయోజనాలకు ఓ మహిళ వల్ల ఆటంకాలు ఏర్పడతాయి. ప్రతిష్ఠకు పోకుండా చర్చలతో సమస్యలను పరిష్కరించుకుంటారు. అపనిందల బరువును దింపుకుంటారు. మీ కుటుంబ సభ్యుల ప్రేమాభిమానాలు మీ మనస్సును ఎంతగానో కలచివేస్తాయి. ప్రత్యర్థుల రాజకీయ పలుకుబడి, కుయుక్తులు మీ విషయంలో పని చేయవు. కృత్రిమంగా ప్రభుత్వ సంబంధమైన ఇబ్బందులు రావచ్చు. వాతావరణంలో స్వల్పమార్పు వచ్చినా అది మీ ఆరోగ్యం మీద, వృత్తి, ఉద్యోగాల మీద ప్రభావం చూపుతుంది. సొంత విషయాల కోసం అధిక ఖర్చులు చేస్తున్నారన్న విమర్శలకు సంఘటనలే సమాధానం చెబుతాయి. చిట్స్, చిల్లర బాకీలకు చెల్లించవలసిన ధనాన్ని అతికష్టం మీద చెల్లించగలుగుతారు. చెల్లించవలసిన ధనం కన్నా దానికి సంబంధించిన మనోభీతి ఎక్కువ బాధిస్తుంది. నెగిటివ్ ఆలోచనలు, ప్రతిచిన్నదానికీ ఆందోళన పడటం అలవాటుగా మారుతుంది. ప్రభుత్వ సంబంధమైన రాయితీలు, మినహాయింపులు, బిల్స్ కు సంబంధించిన రాయితీలు, మొదలగువాటిని చట్టసంబంధమైన నియమ నిబంధనలను క్షణంగా పరిశీలించి

చిన్న ఆధారాన్ని పట్టుకుని సానుకూల ఫలితాలు సాధిస్తారు. అత్యున్నత విజ్ఞానధనులు, ఎంతో నైపుణ్యం కలిగినవారు, వారివారి భావాలకు విరుద్ధంగా మీతో స్నేహం చేస్తారు. మీ సలహాలు, మాటలు, ప్రవర్తన వారిని విశేషంగా ఆకట్టుకుంటాయి. ఇది మీ ప్రత్యర్థులకు కంటిమీద కునుకు లేకుండా చేస్తుంది. మీ భాగస్వాములు చేసిన తప్పిదాల వలన కొన్ని నోటీసులకు, జరిమానా చెల్లింపు, జమా ఖర్చులకు సంబంధించి మీరు వివరణ, సంజాయిషీ ఇవ్వవలసిన పరిస్థితి రావచ్చు. జాగ్రత్త వహించండి. వినూత్న కార్యక్రమాలు, సరికొత్త వ్యాపారాలు చేసేవారు సన్నిహితం అవుతారు. వారి వ్యవహారాలలో మిమ్మల్ని భాగస్వాములుగా చేరమని ఒత్తిడి తెస్తారు. వ్యక్తులు మంచివాళ్ళయినా అనుభవంలేని వ్యాపారంలోకి దిగడం మీరు ఇష్టపడరు. మీరు తెలివైన నిర్ణయం తీసుకున్నారని కుటంబసభ్యులు ప్రశంసిస్తారు. మొండి బాకీలకు సంబంధించిన వ్యవహారాలు కొత్త మలుపులు తిరుగుతాయి. విదేశీ ప్రయాణ యత్నాలు ఊహించిన సమయం కన్నా ముందే పూర్తి అవుతాయి. ఇతరులతో సంబంధంలేని, పరులకు సహకారం అవసరం లేని కార్యక్రమాల వైపు మొగ్గు చూపుతారు. వర్గ సమీకరణకు పూనుకుంటారు. స్త్రీల ఆరోగ్య విషయమై శ్రద్ధ వహించవలసి వస్తుంది. ప్రత్యర్థులను ఎదుర్కొనడానికి వ్యూహాత్మకంగా వ్యవహరించుటకు మీరు మానసికంగా సిద్ధపడతారు. తాత్కాలికంగా ఏర్పడినా ఈ బలహీన స్థితిని మీరు ధైర్యంగా ఎదుర్కొనవలసివస్తుంది. ఈ స్థితిని కూడా మీకు అనుకూలంగా మార్చుకోవడానికి ప్రయత్నిస్తారు. నిజమైన మిత్రులెవరో, కాని వారు ఎవరో స్పష్టంగా తెలుస్తుంది. ఈ పోరాటంలో చివరికి మీదే పైచేయి అవుతుంది. ఆర్థిక, వ్యాపార లావాదేవీల మీద మనస్సును కేంద్రీకృతం చేస్తారు. ఉద్యోగంలో మంచి స్థానం లభిస్తుంది. ముఖ్యమైన కాగితాలు సంపూర్ణ అధికార పత్రాలు కొద్దిపాటి ఆలస్యంగా చేతికి అందుతాయి. పట్టువీడని విక్రమార్కుడిలా సమస్యలు అధిగమిస్తారు. స్వేచ్ఛ, అధికారం ఉండి కూడా చిన్నా చితకా పనులు చేయలేని అభద్రతా భావం కలుగుతుంది. మానసికంగా బలహీనపడతారు. మీలో ఉన్న చిన్న చిన్న లోపాలను పెద్దవిగా చేసి మీ ప్రతిష్ఠను భంగపరచాలనుకునే వారి సంఖ్య అధికంగా ఉంటుంది. శత్రుత్వానికి సరైన కారణం కన్పించదు. నూతన బాధ్యతలు, సౌకర్యాలు అంతగా సంతోషం కలిగించవు. కుటుంబ విషయాలపై శ్రద్ధ, పట్టు తగ్గుతున్నట్లుగా అనిపిస్తుంది. మీరు పట్టించుకోకపోయినప్పటికీ కుటుంబ పురోగతి బాగుంటుంది. ఇది మీకు సంతోషం కలిగించే అంశంగా మారుతుంది. కొన్ని బాధ్యతలు విస్మరించినందుకు, వృత్తి, ఉద్యోగాలకు పరిమితమైనందుకు బాధపడతారు. మీ వైపు దొర్లిన లోపాలను మీ వాళ్ళు విమర్శించకుండా సమర్థిస్తారు. కీళ్ళ నొప్పులు, ఎముకలకు సంబంధించిన నొప్పులు ఇబ్బంది పెడతాయి. ఆయుర్వేద వైద్యం వలన దీనికి ఉపశమనం లభిస్తుంది. వాగ్మాటనలు నిలుపుకోలేని వ్యక్తుల వల్ల నిరాశకు గురి అవుతారు. ప్రత్యామ్నాయ మార్గాలు దొరుకుతాయి.

భోజనము చేసిన తరువాత స్నానము చేయకూడదు.

నమ్మక ద్రోహం వేటు నుంచి విజయవంతంగా తప్పుకుంటారు. ఆర్థిక క్రమశిక్షణ వలన చెప్పుకోదగిన ప్రయోజనం కలుగుదు. అయితే మీరు చేసే కార్యక్రమాలకు అదృష్టం తోడై విజయవంతమైన ఫలితాలు, ఆశించిన స్థాయిలో ప్రయోజనాలు పొందగలుగుతారు. ఆత్మీయులు, సన్నిహితులు, బంధువులు నిరాశపరచిన కొన్ని కార్యక్రమాలకు సంబంధించి మీ మొండి వైఖరి విడనాడరు. అదే మీకు లాభిస్తుంది. విజయవంతమైన ఫలితాలతో శ్రమించని వాళ్ళకు కూడా లాభాలలో భాగం ఇవ్వవలసి వస్తుంది. ఈ జమా ఖర్చులన్నీ పోను మీ శ్రమకు తగిన ఫలితమే దక్కుతుంది. ప్రయాణాలు, దూరప్రాంత అవకాశాలు కలిసి వస్తాయి. కలిసి వచ్చిన అవకాశాలు ఉపయోగించు కోవడానికి కొంత సమయం అడుగుతారు. నిర్మాణాత్మకమైన పనులలో జాప్యం జరుగుతుంది. ఇందువల్ల ఇతరత్రా సమస్యలు తలెత్తుతాయి. భాగస్వామ్య వ్యాపారాలలో, లెక్కలలో తప్పులు జరుగుతాయి. మీకు చెప్పకుండా సొంత ఖర్చులకు మీ భాగస్వాముల ఆర్థిక దుబారా మీకు చెప్పలేని కోపాన్ని కలిగిస్తుంది. గోప్యంగా కొనుగోలు చేసిన స్థిరాస్తులు కొండంత అండగా ఉంటాయి. వివాహాది శుభకార్యాలు మీ ఇష్టం మీదనే జరుగుతాయి. అందుకు సంబంధించిన బరువు, బాధ్యతలు, కష్టనష్టాలు మీవేనని మీ ఆత్మీయ వర్గం నిర్దేశిస్తుంది. పునర్వివాహ ప్రయత్నాలు ఫలిస్తాయి. మీ చొరవతో ఒక జీవితం తిరిగి చిగురిస్తుంది. సంవత్సర ప్రథమార్థం కన్నా ద్వితీయార్థం బాగుంది. సహోదర, సహోదరీ వర్గం, రాజకీయ పలుకుబడి మీకు లాభిస్తుంది. నిత్యం అష్టమూలికా త్రైలంతో దీపారాధన చేయండి, మహాహేళుపత కంకణం ధరించండి.

మేషరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరము బాగుంది. ఓర్పు, సంయమనం పాటించాలి. కోపతాపాలకు, వివాదాలకు దూరంగా ఉండాలి. విద్యపరంగా అభివృద్ధి బాగుంటుంది. మీ తోటివాళ్ళ కన్నా అన్ని విధాలా మీ పరిస్థితి బాగుంటుంది. అయినప్పటికీ ఇతరులతో పోటీ పెట్టుకుని ఏదో తక్కువైందని భావిస్తారు. ఆరోగ్యపరంగా ప్రత్యేక జాగ్రత్తలు తీసుకుంటారు. యోగా, మెడిటేషన్ వంటివి మంచి ఫలితాన్ని ఇస్తాయి. కొద్దికాలం గైనకాలజీ సమస్యలతో బాధపడతారు. అవివాహితులైన వారికి వివాహకాలం. మీరు అనుకున్న ప్రతిష్ఠాత్మకమైన విద్యను పూర్తి చేయగలుగుతారు. తల్లిదండ్రుల ఆశయాలను నెరవేర్చడానికి విశేషంగా శ్రమిస్తారు. కుటుంబ బరువు బాధ్యతలలో భాగం పంచుకుంటారు. ఆర్థికపరమైన విషయాలు బాగున్నాయి. విడిపోదాం అని భావించిన దంపతులకు కోర్టు ద్వారా విడాకులు మంజూరు అవుతాయి. జీవితంలో నమ్మకద్రోహం ఎదురవుతుంది. విహారయాత్రలు, పుణ్యక్షేత్రాల సందర్శన మానసిక సంతోషానికి కారణం అవుతుంది. సహోదర, సహోదరీ వర్గాన్ని తప్పులు చేసినా వెనకేసుకొస్తారు. తోటివాళ్ళ

ముందు ప్రతిష్ఠను నిలబెట్టుకోవడానికి ఆరోగ్యం, నిద్ర, ఆహారాన్ని లెక్కజేయకుండా శ్రమిస్తారు. మంచి ఫలితాలు సాధిస్తారు. మీ తోటివాళ్ళు ఏమీ శ్రమించకపోయినా దాదాపుగా మీతో సరిసమానమైన ఫలితాలనే సాధిస్తారు. ఇది ఆలోచనలకు అంతు చిక్కని విషయంగా మారుతుంది. పలుకుబడి, డబ్బు ఎంత పనినైనా సులభ సాధ్యం చేస్తుందని గ్రహిస్తారు. ప్రతిష్ఠాత్మకమైన కంపెనీలో ఉద్యోగం లభిస్తుంది. ప్రభుత్వ సంబంధమైన ఉద్యోగానికి కూడా అవకాశాలు ఉన్నాయి. స్వల్ప కారణాల వల్ల ఆత్మీయులతో విభేదాలు సంభవిస్తాయి. మీరు సొంతంగా చేసే వ్యాపారాలలో లాభాలు బాగుంటాయి. మార్పురాని మనుషులలో మార్పు తేవడానికి ప్రయత్నించకండి. విలువైన సమయాన్ని వృధా చేసుకోవద్దు. వైరివర్గం వల్ల కుటుంబం ఇబ్బందులపాలు కాకుండా మీ నైపుణ్యం కాపాడుతుంది. విశ్వాసం లేని వ్యక్తులు, వాళ్ళ ప్రవర్తన తీవ్రమైన కోపానికి, తీవ్రమైన నిర్ణయాలు తీసుకోవడానికి కారణం అవుతుంది. పొదుపు చర్యలు సామాన్య ఫలితాన్ని ఇస్తాయి. సంతాన పురోగతి బాగుంటుంది. ఇతరుల కొరకు చేసే సంతకాలు ఇబ్బందులకు దారితీస్తాయి. ఆచితుబి వ్యవహరించండి. సంతానం లేనివారికి సంతానప్రాప్తి కలుగుతుంది. విడిపోయిన భార్యభర్తలు తిరిగి కలుసుకుంటారు. ప్రతివిషయంలోనూ అనుమానాలు, సంకోచాలు పెట్టుకోవద్దు. నిర్భయంగా చేయండి. మంచి ఫలితాలు వస్తాయి. బంగారం, వెండి వంటి విలువైన వస్తువులు కొనుగోలు చేస్తారు. వాటి భద్రతకు ప్రాముఖ్యతనిస్తారు. చెక్ బుక్స్, డాక్యుమెంట్స్ చేజారిపోయే అవకాశం ఉంది. జ్యేష్ఠ సంతాన విషయంలో స్పష్టమైన నిర్ణయాలు తీసుకుంటారు. ఈ యాంత్రిక ప్రపంచంలో కొనుగోలు చేయడానికి ప్రేమాభిమానాలు ఉండవని గ్రహించి మనోవ్యాకులత పొందుతారు. అందరి మాటలు, చర్యలు కృత్రిమంగా ఉండటం మీకు మింగుడు పడని అంశంగా మారుతుంది. ప్రేమ వివాహాలపై మీకున్న అభిప్రాయాన్ని దాచలేరు. అంతర్గత సమస్యల్ని పరిష్కరించుకొని తెలివిగా ఇతర సమస్యలపై దృష్టిని సారిస్తారు. కీలక సమయంలో పెద్దల అభిప్రాయాలు మీకు వ్యతిరేకంగా ఉంటాయి. కొద్దికాలంలో ఆ ఇబ్బందులను అధిగమిస్తారు. ఏది ఏమైనా ఇది విజయవంతమైన సంవత్సరంగానే ముగుస్తుంది. నిత్యం సర్వరక్షాచూర్ణంతో స్నానమాచరించండి. ప్రతి శుక్రవారం ఆరావళి కుంకుమతో శ్రీ మహాలక్ష్మీదేవి పూజ చేయండి.

H.No: 8-2-608/27, Mastan Mansion, Gaffar Khan Colony, Road No. 10, Banjara Hills, Hyderabad, Andhra Pradesh, India -34.

Ph: INDIA +91 40 65891748, +91 9014126121 U.S.A +1 503 419 6489

eMail : info@mulugu.com

www.mulugu.com

గో, భూదాసముల కన్నా విద్యాదానం గొప్పది.

www.mulugu.com